

<?xml version="1.0" ?>			
<?xml-stylesheet type="text/css" href="home.css"?>			
<Doc id="man-w-media-	MN00001	"	lang="Manipuri">
<Header type="text">			
<encodingDesc>			
<projectDesc>	CIIL-Manipuri Corpora, Monolingual Written Text		</projectDesc>
<samplingDesc>	Simple written text only has been transcribed. Diagrams, pictures, tables and verses have been omitted. Samples taken from page 8-9, 18-19, 26-27, 36-37, 44-45, 54-55, 62-63, 72-73, 80-81, 88-89		</samplingDesc>
</encodingDesc>			
<sourceDesc>	NERLC		
<biblStruct>			
<source>	<category>	Aesthetics	</category>
	<subcategory>	Literature-Novels	</subcategory>
	<text>	Book	</text>
	<title>	hanubA asasuM samudra	</title>
	<vol>		</vol>
	<issue>		</issue>
</source>			
<textDes>			
	<type>		</type>
	<headline>		</headline>
	<author>	hemiMwe	</author>
	<words>	2037	</words>
</textDes>			
<imprint>			
	<pubPlace>	India- Imphal	</pubPlace>
	<publisher>	shrImati sulocanA debI amasuM rA: ku: tombI	</publisher>
	<pubDate>	1992	</pubDate>
</imprint>			
<idno type="CIIL code">	129		</idno>
<index>	MN00001		</index>
</biblStruct>			
</sourceDesc>			
<profileDesc>			
<creation>			
	<date>	26-Dec-2005	</date>
	<inputter>	Urmila	</inputter>
	<proof>	Dolen, Premila, Anand	</proof>
</creation>			
<langUsage>	Manipuri		</langUsage>
<wsdUsage>			
<writingSystem id="ISO/IEC 10646">Universal Multiple-Octet Coded Character Set (UCS).			
</writingSystem>			
</wsdUsage>			
<textClass>			
<channel mode="w">	print		</channel>
<domain type="public">			</domain>
</textClass>			
</profileDesc>			

</Header>		
<text><body>		
<p>	নুপামচানা হল্লকপা মতমদদি অহল অদু চৌফ্রি মথক্তা তুমলশ্মী। নুমিৎসু তারল্লে। নুপামচাদুনা ফমুংদগী সিফাইগী কশ্বল অদু লৌরগা চৌফ্রিগী ঙাথফম অমসুং অহলদুগী মরেংজুম মথক্তা কুপশিল্লি। মরেংজুমসি অঙকপনি, য়াঙ্গা অহল ওইজরবসু কল্লি। মঙকশমসিসু কল্লি, তুল্লিঙৈদদি উনশাদু খুইজিন্দে। মকোক্তু মাঙলোমদা হাইথরি। ফুরিৎ অদু কয়ারক হল্লা মাগী পালগুঙ্গা ফোংলে। মচেৎ মচেৎশিংদু নুংশানা য়েবগী মচু কয়া থোঙ্কা শিথরে। মকোক্তুসু য়াঙ্গা হনুনা উরে। মমিৎ উইশিল্লবদি মমায় অদু অহিংববু মান্দ্রে। নুমিদাংরাইরমগী নুংশিংতুদা খবর অদু মখুংনা মখু মথক্তা নন্দুনা লৈরি। মখোঙসু খোংউপ তোংদে।	</p>
<p>	হৌদোক্লমদনা নুপামচাদু চংথ্রে। অমুক হল্লকপা মতমদসু হনুবা অদু অদুম তুমলশ্মী।	</p>
<p>	মখুং অদুনা হনুবদুগী মখু অমদা থমলগা হৌগংলসে হায়থি।	</p>
<p>	হনুবদু মমিৎ পাঙলক্লে। ঙহাক্তং অদু মহাক য়াঙ্গা থাঙ্গা চংলুবদগী হল্লকপগুম খনথি। তপ্পা নোক্লশ্মী।	</p>
<p>	‘করি পুরকই’? মানা হংথি।	</p>
<p>	‘চাক’ নুপামচানা খুমথি। ‘ঐথোয় চাক চারদৌনে’।	</p>
<p>	‘ঐদি চাকপু পংলাম লামদেদা’।	</p>
<p>	‘লাকও চারসে। নঙদি ঙা ফাবসু ঙমদে, চাক চাবসু ঙমদে’।	</p>
<p>	‘ঙমনিদা’ হনুবদুনা হৌগং হৌগংনা খুমথি। খবর লৌথংলি, খুপচিল্লি। কশ্বল অদুসু খুপচিনবা হৌরকই।	</p>
<p>	‘কশ্বলদো ননাক্তা অদুম লৈসনু’ নুপামচানা হায়। ‘ঐনা হিংলিঙৈদা চাক চাদনা নঙ ঙা ফাবা চংপা য়ারোই’।	</p>
<p>	‘অদুদি নঙ কুইনা হিংথিদৌনি, নশাদু য়াঙ্গা চেকশিনগদৌবনি’। হনুবনা হায়থি। ‘ঐথোয় করি চাসি হায়বা’?	</p>
<p>	‘হরাইমুবীনে, চাকনে, ঙৌথোক্লবা লফোইনে, মনামশিংগা শাগা ময়াল থোংবা খরনে’।	</p>
<p>	পোংশিং অদু নুপামচাদুনা কা অনীগী টিফিন কেরিয়ারগুঙ্গা	</p>

	কোল অদুদা টেরাসতগী পুরকপনি। থাঙ মচা, ফোর্ক, চামচ জুরা অমমম চেগী রুমালনা তোঙান তোঙান যোল্লগা ফুরিৎখাওদা হাপ্লকই।	
<p>	খাইদগী হেন্না লুথনা লৈথ্রিবা খোইরী অনীদুদা নুপামচানা পিরকপা ‘টুনা’ নংত্রগা ‘আলবাকোর’ রা ঙা মচা অতেকপা অনীদু য়োৎতুমগুন্না য়ান্ধরি। অতৈনা হান্নসু হাপলুরবা অচৌবা ‘ক্ল রন্নর’ অমগা ‘য়েলো জেক’ অমগনা য়ান্ধরি। অকোনবগী ঙা মচা অনীসি হৌজিকসু মশা শোক্ত্রি। অতেকপা ঙামচা অতৈ হাপলিবদুনা মথোয়সু মনম ফহল্লি। মশক ফজহল্লি। খোইরী অমমমনা পেব্বিলমুক চাউই ; অশংবা লাঙ্গোম হাপ্লি। খোইচাক্তা হেক শোকপা নংত্রগা চিংবদা লাঙ্গোম অদু লুপকনি। খোইরী খুদিংগী লম নিফুগী কোনশিনবা শরুক লৈরি, অতৈ লেমহৌরিবশিংগসু অদুম শমজিন্নবা য়াই। করিগুন্না ঙাজাওনা চিংবা থোক্লবদি লম চহমলোমদি শাংদোকপা য়াগনি।	</p>
<p>	হৌজিক অহল অদু হি তপ্পা তপ্পা হোল্লি। নাকন্দা তাউরিবা লাঙ্গোম অহমদু য়েংঙি, খোইরী থাঙ্গং-থাংথ তৌই, অরুবদা মফম চানা লৈনবা শেম্মী। মঙাল ফাওরক্লে, নুমিৎ থোরক্কদৌরে।	</p>
<p>	সমুদ্রদগী নুমিৎকী মচেং উরক্লে। তোব্বানলোমগী ঙ্গিশিংগী ঙ্গিমায় পক্কা অমসুং ঙ্গিচেল কয়া শীনথুংনা নিংথিনা হোল্লিবা অতৈ হিশিং অহলদুনা উবা ফংলে। মঙাল শেংলক্লে, ঙ্গিমায়দা মশেক য়ৈরক্লে, মমিত্তা য়ৈশিল্লে। য়েংঙমদ্রবসু অহলদু হি অদুম হোল্লি। ঙ্গিশিংদা য়েংথে। ঙ্গিশিংগী অমম্বা মরক্তা মাগী খোইরীশিং হাইথ্রি। ঙানা খোইচাকশিং তাপ হেক লাক্কা চপতিংনা খোইরীশিংদু ঙ্গিশিংগী অমম্বা থাক খুদিংদা অতৈনা ঙুম্মরোইদবা মওংদা মানা শেন্নদুনা থম্মী। অতৈ ঙাফাবশিংদি ঙ্গিচেলগা লোয়ননা খোইরী তাউহল্লি। লম চাম্মা লুনা লৈথ্রে খনবদু হুম্ফুগী অদুরাইদা লৈবা ঙাক্তনি।	</p>
<p>	অদুবু মানা খনথি ‘ঐদি চপচানা থম্বনি। লাইবক লৈরক্তবগী ব্রাদনি। কনানা খঙগনি, ঙসিদি লৈবসু য়াই। নুমিৎ খুদিং	</p>

	অনৌবা নুমিৎনি। লাইবক লৈবসি ফৈকো। ঐ শোয়বা যাদ্ৰে। লাইবক লৈরকপদা ঐ নান্হোকহল্লরোই’।	
<p>	হৌজিক নুমিৎ থোকলকপা পুং অনী শুরে। নোংপোকলোমদা য়েংবদা মিৎতা খোইনা অরাবা লৈত্ৰে। হি অহমদি উরে, তোব্বান নক্কা হি তপ্পা হোল্লি।	</p>
<p>	মানা খল্লি ‘পুম্বি’সিমা অয়ুঙ্কী নুমিৎ মঙান্না ঐগী মিৎপু ব্রাহল্লি। হৌজিকফাওবা করিশুবুদি তৌদে। নুমিদাংবাইরমদি ঐ চপ-চানা য়েংবা ঙুম্বী, মিৎ ব্রাদে। হেন্না মুন্না য়েংবসু ঙুম্বী। অদুবু অয়ুক্তদি অরাবনি।’	</p>
<p>	অহলদুনা খোইরীদু মখুৎ ওইনা তপ্পা চেকশিল্লা পায়। মকোন্দগী তপ্পা শাংদোকহনখি। ঙাদুদা অকিবা পোকহন্দনা খুৎশা মরক অদুদা মরী অদু চেলহল্লি।	</p>
<p>	অসুক লুবসিদা, থাসিদদি, মহাক য়ান্না চাউরল্লগনি, মানা খনখি। ‘মথোয়দু চাও ঙা! মথোয়দু চাও! মথোয়দু চাবিয়ুকো। মথোয় অদু য়ান্না তেঙ্কিবনি! নঙদি অমম্বদা, অঙংবা ঙিশিংদা, ফুট চাতরুঙ্কী মখাদা লৈরেদো। অমম্বদুদা অমুক মায় লৈয়ু, অমুক হল্লকউ, অদুগা মথোয়দু চাও’।	</p>
<p>	মহান্না তপ্পা চিংবদু ফাওই। অদুদগী খরা কনশিল্লা চিংঙি। ঙামচাগী মকোঙ্কু খোইদগী খদংপা খরা লুরমগনি। অদুদগী তুমিল্লা লৈথ্ৰে।	</p>
<p>	‘লাকখো’ অহলদুনা লাউনা হয়। ‘অমুঙ্কা লৈশল্লকখো। মথোয়দু মনম হেজ্জা নম্বু। ফংত্রনে? মথোয়দু হৌজিক ফজনা চাও। অদুদগীদি টুনা লৈরে। কল্লি, ঙিংঙি অমসুং ফজৈ। ঙা, হঙ্গোইগনু। মথোয়দু চাও’।	</p>
<p>	খুবীগা খুদোম্বীগনা খোইরী অদু চপ্পদুনা মা ঙাইরি, য়েংলি। মতম অদুমক্তদা খোইরী অতৈদসু য়েংলি। মরমদি ঙাদু হঙ্গং-হন্দা চংলম্বা য়াই। অদুদগীদি খজিক চিংবদু অমুক ফাওরে।	</p>
<p>	‘মা চাগনি’ অহলদুনা লাউনা হয়। ‘ঙিশ্বর, মাবু চাহনবিয়ুকো’।	</p>
<p>	অদুবু মা চাদে। মা চংথ্ৰে। অহল অদুনা ঙাদু লৈবগী খুদম	</p>

	করিমতা ফাওখিড্রে।	
<p>	‘মা চংলম্মোইদা’ মানা হয়। ‘যিশুনা খঙগনি, মা চংলম্মোই। মা অমুক হল্লকখিগনি। মা হান্না অমুক খোইদা খুরম্বা য়াই, খরদং নিংশিংলম্বা য়াই’।	</p>
<p>	অদুদগীদি খোইরীদা তপ্পা থেংবা ফাউরে। মা হরাউরে। ‘অমতা ঙায়রবা মাগী তাঞ্জানি’ মানা হয়। ‘মা চারগনি’।	</p>
<p>	মানা ঙাঙলিঙৈদুদা উচেজুনা মঙোন্দা য়েংঙি। মা খোইরী অদু ফাওবা কুপ্পা য়েংশিংনজবা ঙমজদে। পিল্লবা মখোঙদুনা চেংনা চপশিল্লগা তুরোই-ঙারোই তোংলি।	</p>
<p>	‘তপথসি’ অহলদুনা মঙোন্দা হয়। ‘য়ান্না তপথসি, উচেকনবু নুংশিং শিওবা অহিং অমথক পাইরগা অদুক চোকথবা হৌনদে’।	</p>
<p>	সমুদ্রদা মখোয় থিবা লাকপা খুনখ্ৰংশিংগী মরমদা মা খনখি। মানা ঙাঙলবসু খঙলোইদবনিনা উচেজুদা মা করিসু হয়ড্রে। খরা লৈরগা মথজ্ঞা খুনখ্ৰংশিংগী মরমদা খঙজরক্কনি।	</p>
<p>	‘নুংঙাইনা পোংথাউ, অপিকপা উচেক’ মানা হয়। ‘অদুদগীদি চংলো, মী অমগুম্মা নংত্রগা উচেক অমগুম্মা নংত্রনা ঙা অমগুম্মা নরাইবক য়েংজরুরো’।	</p>
<p>	মনঙ্গন অদু নুমিদাংদা শুজিনখিবদগী হৌজিক কল্পা নারকপনা রা ঙাঙথোক্কিংবা পোকই।	</p>
<p>	‘নঙনা পাল্লবদি ঐগী য়ুমদা লৈয়ু, উচেক’ মানা হয়। ‘ঐ পাল অসি তিংখোজুনা তপ্পা শিংলক্কিবা নুংশিংকা লোয়ননা নঙবু লৈহনবা ঙমদ্রেকো। ঐ মরুপ অমগা লোয়নরিকো’।	</p>
<p>	ঙহাজুদা খঙহৌদনা ঙাদুগী খুংচিঙ অমদগী অহল অদু হিরুবাক্তা তুথখ্বে। মা মশা ফাজিনজবা ঙমহৌদ্রবা, মরী খরা তিংখোকহৌদ্রবদি, মশা অদু হিদগী চিংখগদৌবনি।	</p>
<p>	মরী অদু চিংবা লেপ্পা মতমদা উচেক অদু পাইখংখ্বে। অহল অদুদি মা চংখিবা অদু ফাওবা উহৌদে। মখুং য়েংনা মরী	</p>

	অদু চেকশিন্না পায়রী। য়েংলুবদা মখুং অদু ঈ খোকলমলে।	
<p>	‘করিগুশ্বা অমনা শোক্লেদনা সিদি’ মানা লাউনা হয়। ঙাদু মমাই চুশ্বা ঙুশ্বা য়েংগে হায়দুনা মরী অদু চিংখংলি। চপ তিংলবা মতমদুদা পায়দুনা অদুম খাঙলগা লৈরে।	</p>
<p>	‘নঙসু হৌজিক্তি খঙলেদনা ঙা’ মানা হয়। ‘অদুনি, ঈশ্বরনা খঙগনি, ঐসুনি’।	</p>
<p>	‘মসি তুমখমাল্লে। ঐসু তুশ্বা য়ারে। অদুগা নোংশাগী মতাংদা মঙ মঙগে’ মানা খনখি। ব্রাংহৌরিবশিংগী মনুংদা নোংশানা মপুং ওইরক্লিবসি করিগীনো? ‘খল্লু অহল’, মানা মখলুদা হায়জৈ। ‘উ অসিদা ঙাদুনা হৌজিক তপ্পা পোংথাউ, করিসু খল্লুরগনু। মহাক্তি শুরি। নঙসু শূদবা য়াদবা অদুতা শূ’।	</p>
<p>	হৌজিক নুমিংয়ুংবা মতুং ওইরক্লে। হি অদু হৌজিকসু তপ্পা ঈংনা অদুম চংলি। অদুবু নোংপোকলোমদগী শিংলকপা অতপ্পা নুংশিংনা খরা হেন্না চিংবগুম তৌই। অহল অদু হিখজুদা ঈশিংনা লেঙলকপগা লোয়ননা তপ্পা হাইদুনা তোংলি। মনঙ্গনগী থৌরীগী অনাবদু ঈংনা তপ্পা ফরক্লি।	</p>
<p>	নুংখিলদা অমুকা খোইরীদু হাইগংলকখি। অদুবু খরা খিতং হাইগংলগা ঙা অদু অদুম ঈশিংদা চসলি। নুমিংকী মঙালনা অহলদুগী ওইখংবা পাম্বোম, মরেংজুম অমসুং মনঙ্গন্দা তারি। অদুদগী ঙা অদু অরাংলোমদগী নোংপোকলোমদা মমায় ওল্লে হায়বসি মানা খঙখি।	</p>
<p>	ঙাদু অমুক্তং উহৌরবনিনা মানা ঈশিংদা ঈরোইরিবদুগী মওং মতৌ লাকশিনবা ঙুম্বী। তিনবুন নাপুন মচু মাল্লবা মশাইশিং অদুনা ফন্দোক্লেবা মশাঙুম্বনি। চাউরবা ব্রাংলবা মমৈ অদুনা ঈশিং য়াংখংলি। অদুক লুবদুদা মা করপ্পা মমিং উরমগনি খনবদা ঙুকই। মমিং য়াপ্পা চাউই। শগোলদি মমিং পিক্লবসু অমম্বদা উই। অমুক্তি ঐসু অমম্বদা নিংখিনা উবা ঙুমখি। পুম্বম মম্বদি নংখিদে। অদুবু হৌদোংগুম্বা উবা ঙুমখি।	</p>
<p>	নুংশা মঙান্দগী অমদি মখুং-মশাদু তপ্পা লেংখোংপদগী মখুং ওইদু হৌজিক্তি করিমত্তা শিখদ্রে। ঙাগী অরুম্বদু ওইদুদা খরা	</p>

	হেন্না পুহল্লে। খৌরীগী অনাবদু খরা থৈদোক-থৈজিন তৌনবা মনঙ্গন অদু নিকথোক নিকশিন তৌরি।	
<p>	হিরুবাক যৌরগা উপাকথক্তা ঙা মতুম অনীদু থম্মী, মথক্তা ঙা অপাইবীদুসু থম্মী। লেংজুমগী খোইরীদু মফম শিন্দোকই। মখুং ওইনা হিবান্দা ঙারগা খোইরীদু অমুক পায়। অদুদগী নোহরক্কাগা ঙ্গিশিংদা ঙা অপাইবী চামথোকই। মখুংনা ঙ্গিশিংগী ঙ্গিচেলগী চাং য়েংঙি। ঙা মকু খোকলুবগী মখুত্তু তন্দল মঙালদা য়েংবদা ঙা মকু পক্লে। মখুত্তুদা ঙ্গিশিংনা য়ৈরিবদু য়েংঙি। তন্দল মঙালগী মকুপশিং তাউখংলগা হিনিংলোমদা অসুম তপ্পা চংথ্রি।	</p>
<p>	‘মসিবু চোকথরবা জাংলা নংত্রগা পোখারিবা জাংলা’? অহলদুনা হয়থি। ‘হৌজিক দোলফিন অসি চারগে, ঙহাক পোখাগে, ঙাইহাক্তংসু তুমগে।’	</p>
<p>	থরান্নামিচাক্কী মখাদা, ঙ্গিশিল্লক্কিবা নুমিদাং অদুদা দোলফিন মতুপ অমগী তংখাই অমা, মকোক ককথংলবা মথিবোং মরিল লৌথোক্কাবা ঙা অপাইবী অমগা চায়।	</p>
<p>	‘দোলফিন হয়বা ঙাসি থোংলগা চাবদা কয়া য়ান্না হাউবা’! মানা হয়থি। ‘হিংনা চাবসিনা কয়াদা হাউখিড্রবা! মতুং মনাউদি থুম নংত্রগা শুনু য়াউদনা হিদা ঙ্গৈ থক চতলোই’।	</p>
<p>	‘ঙ্গৈনা ব্রাখল লৈরল্লবদি নুমিৎ চুপ্পদু হিরুবাকলোমদা ঙ্গিশিং চাইখংলগা কংহনবা য়ারম্বনি, থুম শেশ্বা য়ারম্বনি!’ মানা খনথি। ‘অদুদা নুমিৎ তাদ্রিফাওবদি ঙ্গৈ দোলফিন ফাখিদেদো। অদুমকপু খৌরাং হৈতবা হয়বদুনি। তৌবগীদি ঙ্গৈ ফজনা লোইনা শায়রি, ওনিংবকা পোক্ত্রি।	</p>
<p>	নোংপোকলোমগী অতিয়াদু লৈচিল থাংলক্কি। মানা থঙবা থবান্নিচাকশিং মথং মথং অমমম ওইনা উখিড্রে। লৈচিলগী পুরোহিত মানবা অঙৌবা মরক্তা মহাক অসুম চংপগুম তৌরি। নুংশিংসু শীংখিড্রে।	</p>
<p>	‘হল্লি মরীনি লৈরগদি ফত্তবা অঙ্গং অশাগী মতম লাক্কনি’ মানা হয়থি। ‘অদুদু ঙসি নুমিদাংদি কৈসু তৌরোই, হয়েংসু তৌরোই।	</p>

	ঙা অসিনা ঙ্গনা তপ্পা লৈরিঙৈসিদা, অহল খরদং তুন্মনবা হৌজিক খৌরাং তোৰো’।	
<p>	অদুবু মা অদুক চাউবনি। কোয়বা লোইরগা মা হিদুদগী গজ কুন্নাখক্তং লাপ্পা ঙ্গমায় যৌরকথি। নুপাদুনা ঙ্গশিংদগী হাইগংলকপা মমৈদু উৰে। চাউরবা থাপ্পোল ময়াদগী হেন্না ব্ৰাংঙি। শংত্রিক শংলবা ঙ্গশিংদুগী মথক্তা তাইফেং তাইরবা লেভেন্দর পান্শী মাল্লি। অমুক কুমথত্ৰে। ঙ্গমায়দা ইরোইরিঙৈদা অহলদুনা মাগী চাউরবা মশা, তিনবুন নাপুল মচুগী কোইলাং লাংলিবা পরেংশিংদু উবা ঙ্গমথি। মশোংদু হাইথে, চাউরবা মশাইদুদি পান্কা শন্দোকথি।	</p>
<p>	কোয়না লৈরিঙৈ অদুদা ঙাদুগী মমিত্তু উথি। ব্ৰাউথাংলবা তিম্ফা অনীখকসু মনাক্ৰুদা ইরোইবা উথি। ঙ্গহাকসু মথোয় চেম্বোকথি। ঙ্গহাকসু ঙাদুগী মমিদুদা লায়না ইরোইথি। অমমমনা ফুট অহমদগী হেন্না শাংগনি। যাংনা ইরোইবা মতমদা মশাদু ঙারিনগী মতৌগুন্না থুপতোক থুপচিন তোথি।	</p>
<p>	অহল অদু নুশাদগীতা নত্তনা অতৈ খরদগীসু হমাং য়ান্না শৌৰে। ঙাদুনা তপ্পা অমুমুক লৈরকপা খুদিংগী খোইরী চিংশিনবা ঙ্গম্মী। অনীরক্তংগা লৈরক্ৰবদি লোংগী ফলাং চনশিল্লবগী তাঞ্জা ফংলগনি।	</p>
<p>	‘অদুবু মাৰু নকশিনহনবা তাই। নকশিন্না, নকশিন্না, নকশিন্না’ মানা খনথি। ঙ্গনা হোংনগদৌরিবসি মকোকপু নত্তে, মথম্মোইবুনি’।	</p>
<p>	‘তপথোকো, পান্গল কল্লুকো, অহল’ মানা হায়থি।	</p>
<p>	মথংগী খুংকোয়দা মনংগন্দু উৰে। হিদগীদি খৰা লাপ্পি। মথংগী খুংকোয়দা অমুক হেন্না লাপথোকত্ৰে। অদুবু মা ঙ্গশিংদগীদি ব্ৰাংখংপা হেল্লে। অহল অদুনা মরীদু খরদংগা চিংশিল্লবদি, মনাক্ৰা ঙাদু যৌরক্ৰগনি।	</p>
<p>	মাগী লোংদু খৌরাং তোৰা কুইৰে। অয়াংবা খৌরী মকোনদু থুম্মোক অকোয়বা অমদা থল্লে। মতোন অদুনা হিৰুবাকলোমগী উচুজুদা পুনশিল্লে।	</p>

<p>	<p>ঙা অদু হৌজিক ইঙনা তপ্পা কোয়রদুনা চঙশিল্লক্লে। য়েংবদা ফজৈ, মাগী চাউরবা মমৈদুদনি লেঙলিবা। অহল অদুনা মনাজ্ঞা চিংশিল্লবা ঙমজবী থাদুনা চিংলক্ষ্মী। ঙাহাজ্ঞং ঙাদুনা মনাকলোমদা লৈশিল্লক্ষ্মী। অদুদগী মশাদু চুমথোক্লেগা অমুক কোয়বা হৌথ্লে।</p>	</p>
<p>	<p>শার্কতু ওল্লি। অহলদুনা মমিৎতু পাওদনা উথি। থৌরী কোঙ্গোই অনীগী মরজ্ঞা য়েংশিল্লদুনা অমুকসু ওল্লি। অহলদুনা শিরবোই থল্লি। অদুবু শার্কতি শিদ্দি। মমৈ হাইরদুনা, মথয়াং অনী চপ চপ শায়রদুনা য়াঙ্গা য়াঙবা হি অমনা তৌবগুঞ্জা তুংলোমদা ওল্লোকথ্লে। মমৈনা ফুবদা ঙ্গিশিংদু ঙৌরোক ঙৌই। থৌরীদুনা তিংলকপা, নিল্লকপা অমসুং তংথিবা মতমদা ঙ্গিশিংগী মথজ্ঞা মশা অদুগী শরুক মরিগী অহমদি তশেংনা লৈথি। ঙ্গিমায়েদুদা শার্কতু ঙাহাজ্ঞং তপ্পা লৈ, অহলদুনা য়েংঙি। অদুদগী মা তপ্পা লুপথ্লে।</p>	</p>
<p>	<p>‘মানা পাউগু নিফুরোমদি চাথোকথ্লে’ অহলদুনা লাউনা হায়থি। ‘মানা ঐগী লোঙসু, থৌরী পুল্লমকসু পুথ্লে’ মানা খনথি। ‘হৌজিক ঐগী ঙাসি ঙ্গি অমুক থোক্লে, অতৈসু লাক্লেগনি’।</p>	</p>
<p>	<p>মশা অদু শেংথিবদগী ঙাদুদা মা অমুক হন্না য়েংনিংথিদে। ঙাদুদা চিকপদু মা মশাদা চিকপগুমথি।</p>	</p>
<p>	<p>‘অদুবু ঐগী ঙা চিকপা শার্কতু ঐনা হাংলে’ মানা খনথি।</p>	</p>
<p>	<p>ঐনা উথিবশিংগী মনুংদা মানা খাইদগী চাউবা য়াচৌবনি। লাইনা খঙবনি, ঐ অচৌ অচৌবা কয়া অমা উথিবনি’।</p>	</p>
<p>	<p>‘কুইথনা লৈবা ফল্লবনি’ মানা খনথি। ‘হৌজিক ঐ মঙগী থৌদৌ অমনি নিংঙি। ঐ ঙা অমত্তা ফাথিদে, ইথল্লা খবর মরজ্ঞা ফমুংদা লৈরি’।</p>	</p>
<p>	<p>‘অদুবু মায়থিবনি মীসি শেমথিবদি নত্তে’ মানা হায়থি। ‘মী অমবু মাঙহনবদি য়াগনি, মায়থীহনবদি য়ারোই’। ‘ঐ ঙা হাংলুবসিদি নুংঙাইতে’, মানা খনথি। ‘হৌজিক খুদোংথিবা লাক্লে। ঐদি লোঙ ফাওবা লৈত্রে। য়াচৌবদু য়াঙ্গা তমথি, তৌবা ঙুম্মী, কল্লি অমসুং শিংঙি। অদুবু ঐনা মঙোন্দগী হেন্না</p>	</p>

	শিংখি। ‘নওমাল্লেদা’ মানা খনখি। ‘ঐনা খুংলাই ফবা হেনখিবতা ওইবা য়াই’।	
<p>	‘খল্লুরগনু অহল’ মানা লাউনা হয়খি। ‘মাইগৈসোমদা হোল্লো, লাক্কাগা থেংনরো’।	</p>
<p>	‘অদুবু ঐ খন্দবদি য়াদে’ মানা হয়খি। ‘মরমদি ঐগীনি হয়বা খুংফম মসিতনি। মসিগা বেজবোলগা। ঐনা মাগী থোপতা খিনবা খুংখিন্দু মতিক লৈরবা ডাইমেজ্জিওনা য়ানিংলমগদ্রা খঙদে’। ‘মদু অচৌবা খবক অমদি নংখিদে’ মানা খনখি। ‘মী অমনসু হেজা তৌবা ওমগনি। অদুদা শরু হেন্দোকপগী খুদোংচাদবা অদুগুশ্বা ঐগী খুংশিংসু য়াল্লা খুদোং চাখিদে হয়না নঙ খনরা? ঐ খঙবা ওমদে। মানা ইরোইরিঙৈদা মখক্তা নেংলুবদা খুনিং অসিদা মমৈগী তিংখংনা য়ুখিবা মতমদু নওনা ঐগী খুনিং অসিদা করিসু অকায়বা লৈখিদে। তিংখংদুনা য়ুবদা খোঙ মখা খংবসি পঙথখি অমসুং খাংওমদবা অর্রাবা ফাওখি’।	</p>
<p>	শার্কতু খুনা চঙশিল্লকই। মখয়াতু উমশিল্লিঙৈদা হনুবদুনা ফুথে। চৈদু হেক ওম্বমথে র্রাংনা খাঙ্গংলগা চপচানা ফুখবনি। হন্দক্তি থোপ লৈফমগী শরুদু থেংঙি। শার্ক অদুনা শদোং কোল্লপা অমসুং তনতক্কা শেংলিঙৈদা, মফম অদুমক্তদা অমুকসু ফুথে। অদুদগী ওাদুদগী কুমথথে।	</p>
<p>	অহলদুনা অমুকহল্লা লাকপ্ৰা হয়না য়েংখি। অদুবু অমত্তা উদ্রো। অদুদগী মানা ঈমায়দা অমখক কোয়লৈ লৈনা ইরোইরদুনা লাকপা উখি। অতোপ্পদুগী মশোঙদি উখিদে।	</p>
<p>	‘ঐ মথোয়বু হাংকে হয়না খনখিদবনি’ মানা হয়খি। ‘ঐনা মতম ফরিঙৈদদি হাংপা ওমলমগদবনি। অদুবু ঐনা অনীমক শাখিনদি শোকহনথে, মথোয় কয়া নুংওইরম্মোই। ঐনা খুং অনী চঙদুনা ‘বেট’ অমা শিজিল্লরবদি অহানবগীদুদি শোয়দনা ঐনা হাংলল্লগদবনি’। ‘হোজিকসুনি’ মানা খনখি।	</p>
<p>	মহাক ওাদুদা য়েংনিংখিদ্রো। তংখায় অমদি চাথোকপিরল্লগনি হয়না খনখি। মহাক্কা শার্কশিংদুগা লাক্কেংনরিঙৈদা নুমিং	</p>

	তাথরে।	
<p>	‘খুনমক মমশিল্লক্ৰগনি,’ মানা হয়থি। ‘অদুদগীদি হাভানাগী মৈঙাল উরক্ৰগনি। নোংপোকলোমদগী ঐ য়ান্না লাগ্না লৈরবসু সমুদ্র তোব্বান অনৌবশিংদুদগী অমথক্কা মঙালদি উরগনি’।	</p>
<p>	‘ঐ হৌজিক য়ান্না লাগ্নদি লৈরম্মরোই’ মানা খনথি। ‘হৌজিক কনানসু থোইনা রাবিনিংঙাই লৈতে খল্লি। অদুমকপু নুপামচা অদুতনদি বারমগনি। অদুবু মাগী খাজজবদি লৈরমগনি হয়বা ঐ চপচানা খঙঙি’।	</p>
<p>	‘অহল ওইরবা ঙা ফাবা কয়ামুক্কাদি রাবিরমগনি, অতৈসুনিদা’ মানা খনথি। ‘ঐ চাউখংপা লমদমগী মীনিদা’!	</p>
<p>	ঙাদু শাথিনা শোকথিবনা মঙোন্দা মা রা অমুক ঙাঙবা ঙমদ্রে। অদুদগী মকোক্তা করিগুম্বা খরা লাকথি।	</p>
<p>	‘ঙা তংখাই’ মানা হয়থি। ‘হান্না মপুম ওইরম্বা ঙা, ঐনা কা হেন্না লাগ্না হোলোকলুবননি, ঐ লাল্লবনি। ঐনা ঐথোয় অনীমক মাঙহল্লে। অদুবু নঙগা ঐগনা শার্ক কয়া হাংলে, কয়ামসু শোকহনথ্লে। নঙদি কয়া য়ান্না হাংথি। ঙা শরী? নকোক্তা পাল্লিবা তা অদু কৈসু নওবদা পানবা নত্তে’।	</p>
<p>	‘ঐগী ঙাদুদি কৈসু নওদা’ নুপামচাদুনা হয়থি। অদুগা মহাক অমুকসু কপ্পা হৌরক্কে।	</p>
<p>	‘নঙ কৈনোমত্তংদি থক্কেরা’? মপুদুনা হংথি।	</p>
<p>	‘থক্কাই’ নুপামচানা খুমথি। ‘শান্তিয়াগোদা পুক্কাং হন্ডবা রা অমত্তা হয়রুন্নু হয়না মথোয়দা হয়বিয়ু। ঐ অমুক হল্লকথিনি’।	</p>
<p>	‘ঐ য়ান্না নুংঙাইতে হয়না মঙোন্দা হয়য়ু’।	</p>
<p>	‘য়ান্না ফনি’ নুপামচানা হয়থি।	</p>
<p>	নুপামচাদুনা অশাবা কোফি কোটাদু পুরদুনা হনুবগী ঙাতাংশঙ তান্না কাথংলক্কে। অদুগা মানা মিকপ থোক্কাভিবা ফাওবা ঙাইদুনা লৈরে। অমুক্তি মা মিকপ থোক্কাবোই নিংথি। অদুবু অমুক কপ্পা তুমথথ্লে। নুপামচাদুনা কোফি শাহল্লাবা শীঙ খর	</p>

	পূৰুগে হায়দুনা লম্বী লান্না চংখ্ৰে।	
<p>	মমৈথংদা, হনুবদু মিকপ থোকলকলে।	</p>
<p>	‘হৌগতুনা ফমথিনু’ নুপামচানা হায়থি। ‘মসি থকউ’। মানা কোফি খৰা গ্লাস অমদা হৈৰে।	</p>
<p>	হনুবনা লৌৰগা থকই।	</p>
<p>	‘মথোয়না ঐবু মায়থীহল্লে, মেনোলিন’ মানা হায়থি। ‘মথোয়না তশেংনা ঐবু মায়থীহল্লে’।	</p>
<p>	‘ঙানদি নঙবু ঙমথিদে’।	</p>
<p>	‘ঙমথিদে, অশেংবগীনি, মতুংদদি ঐ মায়থীথি’।	</p>
<p>	‘পেদ্রিকোনা হিসু, পোং-চৈসু শঙলি। ঙা মকোজু নঙ কৈদোনবা পাম্মী’?	</p>
<p>	‘পেদ্রিকোনা মদু ককথংলগা ঙাগী লাং শেম্বদা শিজিন্জরসনু’।	</p>
<p>	‘অদুগা মকোক্ষী মতোন তুমথংপদুদি’?	</p>
<p>	‘নঙনা পাল্লগা মদু থমজিল্লু’।	</p>
<p>	‘ঐ পাম্মী’ নুপামচানা হায়থি। ‘হৌজিক ঐথোয় অতৈ কৰি তৌসিগে হায়বদু খল্ৰবা তাই’।	</p>

</body></text>

</Doc>